

## కోర్టులో కాంతం.

ఇంటికి వచ్చాను. కోర్టునా విడువలేదు. నలుగురు పిల్లలూ కమ్ముకున్నారు, ఒక్కసారిగా. “అమ్మ కొట్టింది నాన్నా” అని చిన్నదీ, “అమ్మ కొట్టింది” అని దాని తరువాత పుట్టిన నాలుగేండ్ల మగపిల్లవాడు, “అమ్మ డోమ్ - డోమ్ ము, అ” అని వాడితమ్ముడు రెండేండ్ల నెధవ అనటమే కాకుండా ఆ పసిముండ కూడా చేతులెత్తి ఏదో పెద్ద ఫిర్యాదు చేసే దాని లాగా గొబ్బలు పెట్టటా సాగించింది.

నేను గుమ్మంలో కాలు పెట్టటంతోనే ఒక్క పెట్టున అందరూ ఇల్లా కంపెంటులు దాఖలు చేసే సరికి నాకు గుండె గుభేలు మన్నది. రోజూ ఈ నాటకం మామూలే అయినా పది నిమిషాలలో నని తెమల్చుకొని పై ఉత్తరీయంతో బైట పడటానికి అవకాశం ఉండేది. ఆ రోజున అట్లా వీలులేదు. “పైలు ఎక్కువైందిరా భగవంతుడా” అనికొని, బడిపంతులు వేషాన్ని మార్చి, మేడ పైకివెళ్లి దిండుక జేరిగిలగడి చిరిచాపవై న కూర్చున్నాను.

అది మా కోర్టు. నేనే న్యాయమూర్తిని. న్యాయమూర్తినే కాదు. నేను సామాన్యును. చక్రవర్తిని. నా ఆజ్ఞను తిరస్కరించేవాళ్ళు లేరు. నిరంకుశాధికారం చెలాయించే మహాప్రభువును. నా గాజ్యము ప్రేమ రాజ్యము. అల్లాంటి సమయంలో ఇటువంటి భావాలే నాజీవితాన్ని మధురంగా జేసేవి. మిగిలిన జీవిత మంతా బానిస జీవితమే. అయితే జీవి

తగలో అలాంటి ఒక్క నిమిషానికి ఇరవై వండ్ల సామాన్య జీవితానికన్న దానికంటే ఎక్కువ విలువ ఉన్నది.

ఊహతో కూడిన ఈ మాధుర్యాన్ని వదలిపెట్టి అసలు విషయానికొస్తే ఈ చక్రవర్తి చిరిచాప మీద కూర్చున్నాడేమాలంటే అనొచ్చు. మొగల్ చక్రవర్తులు అలాగే కూర్చునే వారని నా సమాధానం. అయితే వాళ్ళు రత్న కంబళమలపై పట్టు సరుపులపై కూర్చున్నారు. నే నేదో ఈ చినిగి నోయిన చిరుచాప మీద కూర్చున్నాను.

ఈ న్యాయాధికారి వల్ల్యే ఎడపిల్లవాడు కూర్చున్నాడు. ఒకపక్కన చిన్న అమ్మాయి కూర్చున్నది. వెనకాల పాలుతాగేది చేతి ఈ చక్రవర్తి నేత్రమీద తన చిన్న చేతులతో వరసలాగ కొట్టుతున్నది. చేతులూ నెండి గ్లాసుతో కాఫీ పట్టుకొని ముద్దాయి నిలువ బడ్డవ కొట్టువారి ఎదుట. గ్లాసు అందుకొని కాఫీ తాగసాను.

చిన్నది ఎదుస్తూనే ఉంది క్షణ సెపూ. “ఏమిటే అమ్మా” అని న్యాయ విచారణకు ఉపక్రమించాను.

ఈమాట వినేసరికి అందరికీ ఒక్కసారి మళ్ళీ దుఃఖం వచ్చింది. కాస్త ఊరుకోవడం అందరినీ ఊరుకో బెట్టాను. వెళ్ళింది గుళ్ళన్ని దిగిమ్రోగి బుద్ధిమూతి పెట్టుకొని కొంచెం దూరంగా కూర్చుంటూ చూస్తే ఏదో అందరికీ తలానాలుగూ తగిలి నట్లున్నవి. ముద్దాయి శాస్త్రప్రతిగానే పాలుతాగదాన్ని ఎత్తుకొని కొట్టువారి ఎదుట నిలువబడి ఉన్నది. “ఎందుకు కొట్టిపే అమ్మనిన్ను” అని అడిగారు చిన్నదాన్ని.

“ఇవ్వాళ ఏం జేసిందో కనుకోకోండి” అన్నది ముద్దాయి.

“నీవు ఇప్పుడు మాట్లాడరాదు. ఫిర్యాది చెప్పేది అంతా ముందు వినాలె. తరువాత నీ సంగతి” అని నేనన్నా కోర్టువారికుండే సహజమైన అధికారగర్వంతో.

‘అదికాదు నాన్నా, నేనే, మరే, నేనే మల్లెపూలు కొనమన్నా నాన్నా.....’ అని కొంచెం ఆగింది. దుఃఖించేత మాటరాక. “చెప్పు, కొనమనటం ఏమీ తప్పలేదు. అట్లా అనటానికి నీకు సర్వహక్కులూ ఉన్నాయి. ఊ-అంటే” అన్నాను నేను.

“కొనమంటే కొనలేదు నాన్నా” అని అది పూర్తి జేసింది.

ఫిర్యాదు విన్నతరువాత ఇది క్రిమినల్ కేసా, సివిల్ కేసా అని నాకు సందేహం కలిగింది. పూలు ఆస్తే కాబట్టి ఇది ఆస్తికి సంబంధించిన విషయంగా నిశ్చయించి సివిల్ లా ప్రకారం విచారించాలని తేల్చుకొన్నాను. ఆపశంగా, ముద్దాయి వంక తిరిగి “ఏమి! నీవు పూలు ఎందుకు కొనకపోవాలె? పిల్లల పూల కొనమని జీతం వచ్చినపుడు ప్రత్యేకంగా తీసి ఇచ్చిన రూపాయి ఏంజేశావు?” అని కొంచెము బొంగురు గొంతుకతో తీవ్రంగా అనేశాను.

వాళ్ళమ్మను కోప్పడుతున్నానని మా అమ్మాయి అనుకొంది కామాలు. కొంచెం ధైర్యంగా “కొని ఇయ్యక పోతే నేను ఏడ్చాను నాన్నా” అన్నది. “పెర్ ఫెక్ట్లీ రైట్ నీతప్పు ఏమీలేదు.” అని అది ఇంకేదో చెప్పవస్తుంటే ఉండమ్మా ఇంతవరకు విచారిస్తాను అన్నాను.

న్యాయసచారణలో సాక్షులు కావాలె. సాక్ష్యంక్రింద మా పెద్దఅమ్మాయిని తీసుకొన్నా—“ఏమే, అమ్మా! పూలు కొ. మంటే అమ్మకొసనిమాట నిజమేనుటే” అన్నాను—“కొస లేకు నాన్నా” అని అదిగట్టిగా అనేసింది.

అప్పుడు ముద్దాయి వైపుతిరిగి—“విన్నాపుగదా, నీ మీద పెట్టబడిన కేసు. బలమైన సాక్ష్యంకూడా, చదువుకొన్న (మా పెద్దఅమ్మాయి మూడోక్లాసు) లేడీవలన నీకు వ్యతిరేకంగా ఉంది. ఏంజెపుతావు” అన్నాను. ప్రతిమాటాకూడా న్యాయమూర్తికి ఉచితమైన నొక్కుతో ఉచ్చరిస్తూ

ముద్దాయి జవాబు ఇయ్యక నవ్వింది. “నవ్వుటంపనికి రాదు. ఆటే నవ్వితివా అంటే కంటెంపు ఆఫ్ కోర్టుక్రింద నీకు శిక్షను ఎక్కువ చేస్తాను. పూలుకొని పెట్టక పోవటం నిజమా కాదాచెప్ప” అని కొంచెం గర్జించాను.

“కొనిపెట్టకపోతే ఏంజేసిందో కనుక్కోండి” అని మరొక జవాబు చెప్పింది. అదివేరేసంగతి. తప్పనీదని బిప్పు తింటావా?” అన్నాను.

“డబ్బులేక కొనలేదు” అని ముద్దాయి జవాబు నిని గాను కొంచెం కోపం తెచ్చుకొని “నీకిచ్చినడబ్బు ఏంజేశావు. ఆరుపాయిపెట్టి అప్పుడే పూలుకొనేశావా?” అన్నాను. నిజంగా కోపంవచ్చినవాడిలాగే.

“ఏదోచేశాను. పోనీ కొనలేదు. ఇప్పుడేం”—అన్నది. ఈ కోర్టులో ముద్దాయిగా నుంచున్న కాంతం—చాల్లే సరిగా జవాబులు చెప్పి అని కాంతంతో పిల్లలు వినకుండా ప్రైవేట్ కెపాసిటీలో అని, ప్రకాశంగా “నువ్వు ఆటే నూట్టావుకు.

పిల్లలు పూలు కొనమంటే కొనకపోవటం తప్ప నీది. నిన్ను కళావిట్టం చేసినాను అన్నాను.

“ఏడిస్తే కొట్టింది నాన్నా” అని మా అమ్మాయి తల్లి మీద నేరాలు కుప్పలు కుప్పలుగా పడేయటం సాగించింది.

“అ!, అ!, తప్పుడుదానా, ఎందుకు కొట్టానే? ఆసంగతి చెప్పవేం” అన్నది కొపగా కాంతం. పిల్ల మాట్లాడలేదు.

మాకొట్టులో సంగతేమిటంటే మానము, నేరము చేసినట్లు అంగీకారసూచకము. కాబట్టి ఇదేదో చేస్తేనే వాళ్ళమ్మ కొట్టినట్లు స్పష్టము. ఇప్పుడు తల్లి ఫిర్యాది, కూతురు ముద్దాయి అయింది.

ఇప్పుడు నేను ముద్దాయితో, ‘ఏం జేశావే అమ్మా, అన్నాను. మళ్ళా మాట్లాడలేదు చిన్నది.

“చూశారా! భడవా! మాట్లాడదు! దొంగ!, పరమ దొంగ! మాట్లాడదు!” అన్నది కాంతం.

“నీవు ఊరికేతిట్టకు. అదివేరే నేరమవుతుంది. సంగతే మిటో చెప్పు” అన్నాను నేను విసుగుతో.

“ఏముంది? దీన్ని ముందుగదిలోపెట్టి బైటగొళ్ళెం పెట్టాను. తరువాత .....

“ఆగు ఆగు. నిన్ను గదిలోపెట్టి గొళ్ళెంపెట్టింది, అమ్మా” అన్నాను, “బైట గొళ్ళెం వేసింది నాన్నా” అని అది ఏడ్చింది.

“ఎందుకట్లా చేశావు?” అని నను ప్రశ్నించాను.

“ఏంజేయమంటారు? పూలుకొనమని ఎగిరి నానా

గోలచేసి పీకి చంపుతుంటే ఏంజేసేది? అసలు సంగతి వినరే?” అన్నది కాతం.

“వింటానుండు. ఒక్కొక్క పాయింటు విచారించి తీర్పు ఇస్తా” నన్నాను.

“తీర్పు, జ్ఞ మెంటూనూ, అవతల పనుంది. వెళ్ళిపో వాలె. మీకేమి?” అన్నది కాతం.

“పోవటానికి వీలులేదు. కంటెపు ఆఫ్ కోర్టుక్రింద ఛార్జి చేస్తాను. జగ్రత్త చివరదాకా అట్లానుంవో. అయితే పిల్లలను గదిలోపెట్టి గొళ్ళెం ఎందుకు వేశావు? అట్లా వేయటం తప్ప. ఈ నేరాన్ని ఇంగ్లీషులో రాంగుపుల్ కన్ఫైమ్మెంటు అంటారె. దీనికిశిక్ష, జరినామా ఆనెక చెపుతాను. నీవుచెప్పే దేమిటో చెప్పు” అన్నాను.

“అట్లా దాన్ని గదిలోపెట్టి గొళ్ళెంవేసి, చిన్నవాడు వంటఇంట్లో ఆడుకొంటూవుంటే వదిలేసి—పసిదానికి నీళ్ళు పోయటానికి వొడ్లోకివెళ్ళాను. కాసేపుండి ఇట్లావచ్చి చూద్దునుగదా అ చిన్నవెధవ ఉడుకుతూ ఉడుకుతూవున్న అన్నంలో బొగ్గులూ కచ్చికలూ పడేస్తున్నాడు. తవ్వెడుబియ్యపు అన్నం దగ్గమెపోయింది. వాణ్ణి నాలుగు బాదాను. ఇంతలో అబ్బాయి కెవ్వన కేకేశాడు. ఇట్లాబోయి చూచునుగదా, హాలులో పిల్లలందరూ గంతులేస్తూ గోలచేస్తున్నారు. విడిచి పడేసి పోయిన చీరబకటి భగ్గున మండిపోతున్నది. ఇల్లు తగలడిపోయేది. ఎంతగోలో చూశారా? ఆపశంగా నేను నలుగురునీ నాలుగేశాను. అదిగో, ఆ చిన్నదే ఇంతపని జేసింది. దాన్ని వళ్ళు పగలగొట్టాను. కాస్త పెద్దదాన్ని అయినానని అయినా

జ్ఞానంలేకుండా వీళ్ళతో కలిసినందుకు ఆ పెద్దదాన్ని రెండు ఉతికాను. బట్టను ఎందుకు తగలబెట్టిందో కనుక్కొండి ఆ చిన్నదాన్ని” అన్నది కాంతం.

“ఏమే అమ్మాయి” అంటే ఆ చిన్నది బెల్లంకొట్టిన రాయిలాగ ఊరుకొన్నది.

సరే చిన్నది ఏదోచేసిందని తేలింది. అయితే ఇంకా తగలబెట్టాలని పిల్లల ఉద్దేశంకాదు. కాబట్టి నేరంలో ఉండే సగంబలం తగ్గింది. అమ్మాయిని “అయితే, అసలు నిప్పుపుల్ల ఎక్కడిదే? ఎవరు గీశారు? ఎవరు ముట్టించారు.” అని అడిగాను.

‘తమ్ముడు తెచ్చాడు నాన్నా’ అన్నది అమ్మాయి.

‘నిన్ను బైటకు తీసిందెవరు?’

‘అక్కయ్య గొళ్ళెంతీసి, దబ్బునరావే, అమ్మలేకు’ అన్నది.

‘నిప్పుపుల్ల గీచిందెవరు?’

‘నేనే నాన్న, ఊరికేనేగీచి అక్కడ పాకేళాగాన్నా’

‘ఊరికేగీచి ఎక్కడపాకేళావు? చీరమీదా?’

‘కాదు నాన్న అక్కడే పాకేళాను.’

‘అక్కడ పాకేస్తే, చీర ఎట్లా అంటుకుంది?’

‘ఏమో నాన్న’

‘మరి చీర ఎట్లా అంటుకుందే?’

‘ఏమో, అది అంతట అదే అంటుకుంది.’

ఇట్లా ప్రశ్నోత్తరాలు జరిగినయి. ఇప్పుడు చిన్నది నేరస్తు రాలా కాదా అని సందేహం. నిప్పుపుల్ల గీచి వేయటం చీర తగులబడటానికి కారణంలాగ కనబడుతున్నా అదేకారణం అని మనం నిశ్చయించకూడదు. కాబట్టి చిన్నది నేరస్తురా అని స్పష్టంగా నిశ్చయించలేము. కాబట్టి పిల్లలు నేరమేమియు చేయలేదనే కోర్టువారి అభిప్రాయం.

ఇక తల్లిసంగతి నిప్పుపుల్లలపైటే చేతిలో ఉండటం మూలాన అదే ఇంతకనిచేసి ఉంటుందని తల్లి అభిప్రాయపడి వాళ్ళను తలానాలుగు కొట్టటం ఎస్పాల్ నేరము క్రిందికి వస్తుంది. వాళ్ళు ఏడ్చి నానాగోలచేసి ఉంటారు. అప్పుడు బ్రీచ్ ఆఫ్ డొమెస్టిక్ పీస్ జరిగింది. ఇదివరకే ముద్దాయిలైన నీవై రాంగ్ ఫుల్ కన్ స్ట్రక్టుయింగ్ కేసు ఉంది. పిల్లలను పూల కోసం ఇచ్చిన డబ్బును అపహరించారు. అనీకాక నీవు ఇటు వంటి నేరములను తరుచూ చేస్తూఉండే టీల్ అసెండర్ కాబట్టిన్నీ చేసిననేరాలన్ని కలిపి కన్ సాలిడేటెడ్ స్టేట్ మెంట్ ఒకటి తయారుచేసి తగిన శిక్షను అనుభవించటానికై నిన్ను శిక్షించుకు కమిటీ చేస్తున్నాను. శిక్షించు కోర్టును నీవుమాత్రం రావాలె. పిల్లలు రానక్కరలేకు వారి విషయమై ఉన్న రికార్డు చాలు అని సీర్సు బెప్పాను.

ఒక మాటలురాని ఇద్దరు పసిపిల్లల కేసులు ఉండిపోయినాయి. అయితే పసిదానికి పాలు, ఎడబిడ్డకు పిప్పర మెంటు బిళ్ళలూ దొరకటంచేత వాళ్ళు రాజీపడి తల్లివద్దరచేరారు. కాబట్టి కోర్టువారికి చేసేది ఏమీ లేకపోయింది.

‘రండ్రా-అన్నాలు పెడతాను అన్నగి కాంతం’ అప్పటికి పూర్తిగా చీకటిపడటంచేత ఆరోజు జీలకర్రవేసి కందిపచ్చడినూరి ఉంచడంచేత పిల్లలు ఎప్పుడు అన్నంతిందామా అని చూస్తున్నారు. ఈ మాట వింటూగోనే ఒక్కసారి లేచి తల్లివెంట వెళ్ళిపోయినారు.

కోర్టువారు ఒక్కరే మిగిలిపోయినారు ముందున్న బడి పంతులు తలగుడ్డ వెక్కిరిస్తూ బలవీణ ఉంది. మాసిన లాంగుకోటు వంకెనే వేలాడుతున్నది. కాఫీతాగినతరువాత అక్కడపెట్టిన వెండిగ్లాసు అక్కడేఉంది నిర్లక్ష్యంగా దొరుతూ దూరాన మబ్బులలోనుంచి బాలచంద్రుడు వెకిలినవ్వులు నవ్వుతున్నాడు. పిల్లలను ఇంత అన్ డ్యుఇన్ ప్లూయన్స్ తో స్వాధీనపరచుకొని ప్రపంచంప్రకృతి అంతా నన్ను వెక్కిరించేటట్టు, హాస్యాస్పదమైన సిటిలోకి నన్ను తీసికొచ్చి వదిలిపెట్టిన కాంతానికి సెషన్సులో కఠినశిక్ష విధించక మానను అని నిశ్చయించుకొన్నాను.



## ధర్మచక్రవర్తన

“నిన్న వచ్చిన జీతం డబ్బులలో పాతిక రూపాయలకంటే ఎక్కువ ఏమీ మిగలలేదు. చిల్లర కొట్లో ఇవ్వాలిసిందాంట్లో నగమే ఇచ్చాను. బియ్యం వర్తకునికి ఇంకా అయిదురూపాయ లివ్వాలి. కాఫీహోటలులో ఇవ్వాలిసిన పది రూపాయలు